

தேர்தல் விதியீறல் – 31.03.2016 வரை 2,73 லட்சம் புகார்கள். உரிய ஆவணங்கள் இல்லாத தொகை ரூ.16.64 கோடி பறிமுதல்.

தேர்தல் நடைமுறைகளையொட்டி, தமிழ்நாட்டில் தேர்தல் விதிகள் தீவிரமாக கண்காணிக்கப்படுகின்றன. தேர்தல் பறக்கும் படையும், நிலையான கண்காணிப்புக்குழுவும் மாவட்டங்களில் சோதனை செய்து உரிய ஆவணங்கள் இல்லாமல் கொண்டு சென்ற ரொக்கம் மற்றும் பொருட்களை பறிமுதல் செய்து வருகிறார்கள்.

31.03.2016 வரையில் பொது சொத்தில் சுவர் விளம்பரம், போஸ்டர், பேனர் கட்டி சேதம் ஏற்படுத்தியதாக பெறப்பட்ட 1,95,290 புகார்களில் 1,88,599 சுவர் விளம்பரங்கள் அழிக்கப்பட்டன. மேலும் தனியார் சுவர்களில் விளம்பரம் செய்ததாக பெறப்பட்ட 77,763 புகார்களில் 69,216 சுவர் விளம்பரங்கள் அழிக்கப்பட்டன. இதுவரை தேர்தல் விதிகளை மீறியதாக (MCC-1) 937 வழக்குகளும், வாகனத்தை முறைகேடாக பயன்படுத்தியதாக (MCC-1A) 809 வழக்குகளும் முதல் தகவல் அறிக்கை பதிவு செய்யப்பட்டு நடவடிக்கை மேற்கொள்ளப்பட்டு வருகிறது.

பறக்கும் படையினர் 29.03.16 அன்று சோதனை மேற்கொண்டபோது, நாகப்பட்டினம் மாவட்டத்தில் 75 கேஸ் ஸ்டல்களும், புதுக்கோட்டையில் ரூ.4.95 லட்சம், சிவகங்கையில் ரூ.16 லட்சம், திருச்சியில் ரூ.15 லட்சம், திருவாரூரில் ரூ.7 லட்சம் மதிப்பிலான பூர்த்தி செய்யப்பட்ட 37 காசோலைகள் என மொத்தம் ரூ.22,51,480/-ஐ கைப்பற்றி அரசு சார் – கருவூலத்தில் செலுத்தியுள்ளனர்.

நிலையான கண்காணிப்புக்குழுவினரின் (SST) 29.3.16 நாள் சோதனையில், நீலகிரி மாவட்டத்தில் ரூ.1.81 லட்சம், கரூரில் ரூ.2.20 லட்சம், வேலூரில் ரூ.4.53 லட்சம், அரியலூரில் ரூ.1 லட்சம், திருவண்ணாமலையில் 57 டீசாட்கள், 63 குழந்தைகளுக்கான ஆடைகள், பணியன்கள் போன்றவையும், ராமநாதபுரத்தில் ரூ.1.30 லட்சம் ரொக்கம் உட்பட மொத்தம் ரூ.10,83,760/- உரிய ஆவணங்கள் இல்லாததால் பறிமுதல் செய்யப்பட்டுள்ளது. 29.3.16 வரை பறக்கும் படையினரால் ரூ.7,51,71,895/- ரொக்கமும், நிலையான கண்காணிப்புக் குழுவினரால் ரூ.9,11,91,210/- ரொக்கமும் பறிமுதல் செய்யப்பட்டுள்ளது.

வெளியீடு: இயக்குநர், செய்தி மக்கள் தொடர்புத் துறை, சென்னை-9